

גליון היכל הקודש

וועזענטליכע גליון ארויסגעגעבן דורך
מוסדות היכל הקודש ברסלב וויליאמסבורג
עתיסדה ע"י כ"ק מרן מוהרא"ש ז"ע



זמנים (NYC)

הדלקת הנרות.....5:36
מוצאי שב"ק.....7:02
שיעורים כסדרן
נ"ד.....ישעיה ס"ד-ס"ה
בבלי.....מנחות פ"ה
ירושלמי.....פאה כ"ג
תוספתא.....מעילה פרק א'
רמב"ם.....מעשר י"ג

שעה 8, גליון 8 (368)

פרשת חיי שרה, כ"ה חשוון, עברכים חודש כסלו, שנת תשע"ט לפ"ק

מוהרא"ש דערציילט

זארגן פאר יענעמ'ס גשמיות

א איד דארף זיך שטענדיג זארגן פאר א צווייטן איד, צו זען אויב יענער האט אלעס וואס ער דארף. און אויב האט יענער נישט, דארף מען זען מיט וואס ער קען יענעס ארויסהעלפן אין זיין פראבלעם.

מענטשן האבן זיך ליב צו זארגן פאר יענעמ'ס רוחניות, זיכער צו מאכן אז יענער טוט טאקע נאר וואס עס איז אויסגעהאלטן. דאס איז אבער זייער נישט ריכטיג. אוודאי דארף מען פרויבירן מחזק צו זיין א צווייטן, אים צו זאגן גוטע ווערטער און אזוי אים העלפן אז ער זאל מצליח זיין אויך ברוחניות, דער עיקר דארף מען זיך אבער זארגן פאר יענעמ'ס גשמיות. און זיך מוסר נפש זיין צו העלפן און צו טון א טובה פאר א צווייטן איד.

ב"י מוהרא"ש אין שול איז אמאל געווען א איד א גרויסער ארימאן, ער האט געעפד געהאט א שווער לעבן און ער זיך זייער געמוטשעט מיט פארשידענע צרות, ער איז געווען פארזינקען אין חובות און מען האט אים שוין ממש געוואלט ארויסווארפן פון זיין דירה. איינמאל אינמיטן דאווענען איז צוקומען צו אים א איד און אים פארגעהאלטן פארוואס זיין תפליון ליגט נישט <<<<<

פרשת השבוע

ניהיו חיי שרה מאה שנה ועשרים שנה ושבע שנים שני חיי שרה. דער מדרש דערציילט (פראשת רבה ג"ח, א) אז רבי עקיבא איז געווען און גערש'נט, און ער האט געזעהן ווי דער עולם שלאפט איין, האט ער זי געזאגט: "פארנוואס האט אסתר זוכה געווען צו קעניגן אויף הונדערט זיבן און צוואנציג לענדער? ווייל זי איז געווען אן אייניקל פון שרה וואס האט געלעבט הונדערט זיבן און צוואנציג יאר."

דער מדרש איז זייער שווער צו פארשטיין, קודם פארנוואס דארף אסתר קעניגן אויף הונדערט זיבן און צוואנציג לענדער ווייל שרה האט געלעבט הונדערט זיבן און צוואנציג יאר? און ווי אזוי האט זי רבי עקיבא אויפגעוועקט מיטן דאס זאגן?

מוהרא"ש איז דאס מסביר לויט ווי דער רבי זאגט (לקוטי מוהר"ן חלק א' סימן רס"א) אז ווען א מענטש פאלט פון זיינע מדרגות זאל ער וויסן אז דאס קומט פון הימל, דער אייבערשטער האט דאס ספעציעל אוי געמאכט, כדי ער זאל זיך נאכאמאל אויפפרישן, ער זאל אנהייבן נאכאמאל פון נ"י צו דינען דעם אייבערשטן, ווייל מען דארף יעדן מאג אנהייבן פון דאסניי צו דינען דעם אייבערשטן.

מיט דעם קען מען פארשטיין וואס רש"י זאגט "בת ק' בבת כ' ובת ז' בולן שוין למובה", דאס מיינט אז ב"י די הונדערט יאר האט זיך שרה ווייטער פאנייעט אזוי ווי זי וואלט נאך געווען צוואנציג יאר, דאס איז געווען איר גרויסקייט אז זי האט זיך שטענדיג פאנייעט. דערפאר ווען רבי עקיבא האט געזעהן אז דער עולם שלאפט איין, דאס מיינט אז זי ווערן פארשלאפן, זי דינען שוין נישט דעם אייבערשטן מיט די געלבע פרישקייט, האט ער זי דאס געזאגט, "פארנוואס האט אסתר זוכה געווען צו קעניגן אויף הונדערט זיבן און צוואנציג לענדער? ווייל זי איז געווען אן אייניקל פון שרה וואס האט געלעבט הונדערט זיבן און צוואנציג יאר" דאס מיינט אז ווייל שרה האט געלעבט מיט אזא פרישקייט, זי איז נישט געווארן פארשלאפן, דערפאר האט איר אייניקל אסתר זוכה געווען צו קעניגן אויף הונדערט זיבן און צוואנציג לענדער, און דערפאר - זאגט רבי עקיבא פאר וויינע תלמידים - זאלט איר אויך נישט זיין פארשלאפן, נאר דינען דעם אייבערשטן מיט פרישקייט, וועט איר אויך זוכה זיין צו אייניקלעך לענדער און וועלען.

(תוך הנחל ליל שב"ק פרשת חיי שרה תשמ"ד לפ"ק)

ומשמע נדומה ומשא, דער חיד"א מיינט דעם פסוק ומשמע - מען דארף הערן, נדומה - און שנויין, ומשא - און לייך.

מוהרא"ש איז דאס מסביר לויט ווי דער רבי זאגט (לקוטי מוהר"ן חלק א' סימן ו') אז די עיקר השוכה איז צו הערן ביונות און שנויין, אבער כדי צו קומען צו דעם, דארף מען גיין צו א צדיק וואס ער שיינט אריין א שטארקע אמונה אין דעם מענטש, אז אלעס פירט דער אייבערשטער צום גומן, און נאר אזוי קען מען זיך דערמאלטן ווען מען כאפט אריין א גומע בויזן.

דאס איז פשוט אין פסוק ומשמע - ווען מען הערט זיך צו צום צדיק, מען האט אמונת חכמים, דאן קען מען זיין צו נדומה - צו קענען שנויין, ומשא - און לייך, און אזוי אריבער גיין די לעבן אויף די וועלט בשלום.

(תוך הנחל עמודה שלישית פרשת חיי שרה תשמ"ד לפ"ק)

א גוט ווארט די הייליגע

חכמים זאגן (ברכות ו): "כיון שנגצטרף אדם לבריות, פגיו משתנות ככרום", ווען א מענטש לעבט נישט קיין עקטע לעבן, נאר אלעס איז געבלאפט פאר א צווייטן, דעמאלט ווערט ער ווי א "כרום", דאס איז א פייגל וואס פייט אירע קאלירן אפאר מאל א טאג, אזוי אויך א מענטש וואס לעבט פאר א צווייטן דארף פסדר האלטן קאפ ווי אזוי זיך צו בייטן פאר יעדן איינעם, אין אידיש איז דאס אויך א פארקרוימטער מענטש. ווען א מענטש לעבט פאר יענעם, איז ער פול מיט יסורים.

(עצתו אמונה, פי ונרא תשע"ט)

שאלות ותשובות ברסלב



וואס טו איך מיט מיינע קינדער וואס האלטן נישט ביים איינזיצן ביים שבת טיש?

שאלה:

לכבוד דער ראש ישיבה שליט"א,

איך האב אנגעהויבן הערן אייערע שיעורים דעם פארגאנגענעם זומער, און דאס האט מיר זייער געטוישט צום גוטן אין אלע הינזיכטן, ווי אויך האב איך אנגעהויבן לערנען תורה יעדן טאג, איך בין מעביר סדרה, און איך זאג יעדן טאג דריי פרקים משניות, איך שפיר זיך ממש ווי א נייער מענטש. איך האב געוואלט פרעגן איבער דעם וואס דער ראש ישיבה שליט"א זאגט אלץ אז מ'זאל דערציילן מעשיות פאר די קינדער ביים שבת טיש, איך פרוביר די לעצטע פאר וואכן צו דערציילן מעשיות ביים טיש, אבער מיינע קינדער הערן מיר בכלל נישט אויס, זיי קריגן זיך ארום די גאנצע סעודה, איז דא עפעס אן עצה אויך דעם?

י"שר כח, חיים

תשובה:

בעזרת ה' יתברך

יום ג' פרשת חיי שרה, כ"א מר-חשון, שנת תשע"ט לפרט קטן

לכבוד חיים גרו יאיר.

מיין נישט אז נאר זיינע קינדער זענען ווילד און שפרינגעדיג וכו', ווייל דאס איז די געזונטע נאטור פון קינדער; געזונטע קינדער שפרינגען און קריגן זיך ביים שבת טיש און די ארבעט פון די עלטערן איז צו פרובירן מיט אלע חכמות צו מאכן אז די סעודה זאל זיין אינטערעסאנט.

ווען מען האט עלטערע קינדער און יונגערע קינדער אינדערהיים דארף מען מאכן די סעודה אינטערעסאנט פאר ביידע, מען קען נישט פארלאנגען פון קליינע קינדער צו זיצן ביים טיש במשך די גאנצע סעודה, דעריבער איז גוט אז אנהייב סעודה זאל מען מער רעדן צו די קליינטשיגע קינדער ווי לאנג זיי האלטן נאך מיט די סעודה, און שפעטער ווען די קליינע קינדער גייען זיך שפילן זאל מען מער פארברענגען מיט די עלטערע; מען גייט איבער די פרשה, מען פרעגט יעדן קינד א שאלה און מען פארברייטערט דעם תירוץ מיט אינטערעסאנטע מדרשים וכו'.

.....

..... אויפ'ן ריכטיגן פלאץ... דער איד האט זיך זייער אויפגערעגט און געשריגן אויף יענעם: "וואס ווילסטו פון מיר? אויב זארגסטו זיך אזוי שטארק פאר מיר, דאן זאלסטו זיך ענדערש זארגן פאר מיין גשמיות און נישט פאר מיין רוחניות..."

מוהרא"ש האט געזען וואס דארט איז פארגעקומען און ער איז צוגעגאנגען צו דעם איד און האט אים זייער מחזק געווען, און דאן איז מוהרא"ש אריינגעגאנגען אין שמועס איבער דעם ענין.

אנשי שלומינו פלעגן זאגן: "קודם זארג זיך פאר מיין גשמיות. מיט מיין רוחניות וועל איך זיך שוין אליין אן עצה געבן, מיט מיין גשמיות וואלסטו מיר געקענט ארויסהעלפן..."

רבי מעקעלע ז"ל - ער איז געווען דער זון פון רבי יצחק ז"ל, דער זון פון רבי נתן ז"ע - האט אמאל געהאט צו זיך אלס גאסט, רבי ישראל קארדונער ז"ל. רבי ישראל האט געבעטן פון רבי מעקעלע אז ער זאל אים אויפנועקן ביינאכט ביי חצות. למעשה האט ער אים נישט אויפגעוועקט און רבי ישראל האט אים פארגעהאלטן דערויף. האט אים רבי מעקעלע געזאגט: "מיין טאטע פלעגט מיר נאכזאגן פון מיין זיידן רבי נתן אז א מכןס אורח דארף זיך נאר זארגן פאר די גשמיות פון זיין גאסט, און נישט אויף זיין רוחניות.

דאס אבער נישט נאר ביי א מכןס אורח. מיר דארפן זיך שטענדיג צוגעוואוינען צו טראכטן ווי אזוי מיר קענען ארויסהעלפן א צווייטן איד. און לאו דוקא ברוחניות, נאר טאקע בגשמיות.

פון די אנדערע זייט דארף מען אבער זיין גרייט נישט צו ווארטן אויף אן הכרת הטוב. נישט אייביג וועט דער צווייטער מכיר טובה זיין אויף דעם וואס מען האט אים געהאלפן. לידער איז דא א שלעכטע טבע ביי מענטשן אז עס איז זיי שווער צו מכיר טובה זיין דעם וואס האט זיי געהאלפן, און אמאל קען עס נאך גיין נאך ווייטער אז יענער איז גאר א "משלם רעה תחת טובה" - אנשטאט זיך צו באדאנקען און מכיר טובה זיין, וועט גאר יענער צוריק טון שלעכטס.

ווען א איד מיינט עס אבער מיט אן אמת, ער וויל באמת העלפן א צווייטן, ווער ער נישט קוקן אויף דעם. ער וועט זיך מוסר נפש זיין צו העלפן יעדן איינעם, אפילו ווען ער באקומט גארנישט צוריק דערפאר.

ווען א איד דארף הילף, זאל מען זיך נישט דאן זארגן אויף זיין רוחניות, נאר זען מיט וואס מען קען אים העלפן, אמאל קען מען אים העלפן בגוף און אמאל מיט געלט, דער עיקר דארף מען זען אז יענער זאל ארויסקיין א צופרידענער. מען טאר קיינמאל נישט אוועקשיקן א מענטש מיט גארנישט, מען דארף פרובירן צו טון כאטש וואס מען קען. מוהרא"ש האט דערציילט א מעשה וואס איז פארלאפן אין די צייט פון הייליגן בעל שם טוב ז"ע, וואס פון דעם קענען מיר זיך לערנען די הארבקייט פון צוריק צו האלטן די הילף פון א צובראכענעם איד.

עס איז אמאל געווען א שטאט וואס די ראשי קהלה האבן געהאט דארט א צדקה קאסע מיט וואס זיי האבן ארויסגעהאלפן די ארימעלייט פון שטאט. איינמאל האבן זיי זיך צוזאם געזעצט אויף אן אסיפה דורכצוגיין די ביכער, און זיי האבן געזען אז זיי האבן נישט גענוג הכנסות, זיי האבן געזוכט א וועג ווי אזוי צו שניידן די הוצאות צו קענען באלאנגציקן דעם בודזשעט. אבער אנשטאט צו שניידן פון די אומוויכטיגע אויסגאבן, האבן זיי באשלאסן צו שניידן פון די צדקות אין שטאט, צו געבן ווייניגער געלט פאר די ארימעלייט אין שטאט.

דארט אין שטאט איז געווען אן ארימאן וואס האט ממש געלעבט אויף די צדקה קאסע, ער האט גארנישט געהאט אויסער דעם. ער פלעגט באקומען יעדע וואך א שיינע סומע פון די צדקה קאסע, און פון דעם האט ער געלעבט. ווען מען האט אנגעהויבן שניידן פון די צדקות, איז אים זייער ענג געווארן דאס לעבן. עס האט זיך אבער נישט אפגעשטעלט ביי דעם, נאר צוביסלעך האבן זיי אנגעהויבן צו געבן נאך ווייניגער און ווייניגער, ביז דער ארימאן איז געבליבן ממש הונגעריג נאך א שטיקל ברויט.

דער באשלוס צו געבן ווייניגער צדקה איז געקומען פון א געוויסן רב וואס ער איז געווען געשטעלט אויף די קאסע. און אזוי ווי דער ארימאן איז געבליבן ממש בעירום ובחוסר כל, האט דאס געמאכט א גרויסע קטרוג אין הימל אויף דעם רב. און עס איז נגזר געווארן אויף אים גאר א שווערע שטראף רח"ל.

אנשי שלומינו פלעגן זאגן: "קודם זארג זיך פאר מיין גשמיות. מיט מיין רוחניות וועל איך זיך שוין אליין אן עצה געבן, מיט מיין גשמיות וואלסטו מיר געקענט ארויסהעלפן..."

עס האט אנגעהויבן צו ענגערן אינעם קאפ פון דעם רב מחשבות פון כפירות און אפיקורסות רח"ל, און עס איז נישט דורך קיין לאנגע צייט ביז ער האט אפגעמאכט אז ער וויל זיך גיין שמו"ל רח"ל. איין מוצאי שבת איז ער אריבער געגאנגען צום גלח פון שטאט און אים געבעטן אז ער וויל זיך שמו"ל רח"ל. דאס איז געקומען פון דעם קטרוג וואס איז געווען אויף אים אין הימל אויף דעם וואס ער האט געשניטן די צדקות און די ארימעלייט זענען אויסגעגאנגען פון הונגער.

פאר'ן גלח האט נישט געשמעקט דער גאנצער עסקו, עס איז אים געווען זייער מאדנע די גאנצע מעשה. פארוואס זאל א חשובער רב זיך פלוצלינג וועלן שמו"ל? ער האט מורא געהאט אז דאס איז אפשר עפעס אן אונטערגעשטעלטע זאך מיט וואס מען וויל אים עפעס אפטון. און דעריבער האט ער זיך נישט געיאגט צו ערפילן דעם רב'ס פארלאנג.

ער האט קודם אריינגערופן דעם רב און אים מכבד געווען זיך צו זעצן עפעס עסן און אזוי דורכשטען די זאך. אינצווישן האט ער געגעבן פאר'ן רב א שטארקע בראנף, פון וואס דער רב האט געטרינקען אביסל און נאך אביסל, ביז ער איז אראפגעפאלן אינגאנצן שיכור און אנגעהויבן ברעכן, און אזוי איז ער געבליבן דארט שלאפן אויף דער ערד.

אין די זעלבע צייט איז נאך דער הייליגער בעל שם טוב זי"ע געזיצן ביי שלש סעודות אינאיינעם מיט זיינע תלמידים אין די שטאט מעזעביזש, און ער האט געזען מיט רוח הקודש אלעס וואס גייט געבער אריבער אויף דעם רב. און ער האט פלוצלינג באפוילן פאר איינע פון זיינע תלמידים אז ער זאל גלייך גענטשן ברכת המזון און מאכן הבדלה, און איינשפאנען די פערד און אריבערפארן צו יענעם שטאט צום גלח'ס הויז. דער בעל שם טוב האט אים געגעבן א שטיקל חלה וואס איז געבליבן פון שלש סעודות, און אים געזאגט: "ווען דו וועסט אנקומען דארט, וועסטו שוין אליין פארשטיין וואס דו דארפט צו טון".

דער תלמיד איז גלייך געלאפן און געטון וואס דער רבי האט אים באפוילן. ווען ער איז אנגעקומען צום גלח'ס הויז און געעפנט די טיר, האט ער געזען ווי דער רב ליגט אויף דער ערד אינגאנצן פארשיכורט. דער רב האט זיך ערוועקט און געשפירט אז ער איז זייער הונגעריג, דער גלח האט אים געוואלט געבן עפעס צו עסן, דער תלמיד האט אבער פארשטאנען וואס ער דארף טון. ער האט ארויסגענומען דעם שטיקל חלה וואס דער בעל שם טוב האט אים געגעבן, און עס געגעבן פאר'ן רב. ער האט געהאלפן דעם רב זיך צו גיין וואשן די הענט און מאכן אן המוציא, און דער רב האט זיך מח' געווען.

נאכ'ן עסן די חלה, האט דער רב באקומען א שטארקע הרהור תשובה, ער האט אמת'דיג חרטה געהאט אויף זיינע נארישע שלעכטע מחשבות, ער האט זיך געשעמט פון זיך אליין אז ער איז אנגעקומען צו אזא נידריגע מצב, ער איז גלייך אנטלאפן פונעם גלח'ס הויז און ער האט אמת'דיג תשובה געטון.

זעען מיר פון דעם די הארצבקיט ווען מען האלט נאר צוריק דאס הילף וואס א איד האט געדארפט באקומען. און עס איז דאך זיכער אז פארקערט, ווען א איד שטרענגט זיך אן יא צו העלפן א צווייטן, דאן וועט ער צוריק באקומען פאר דעם אסאך מער, דער אייבערשטער וועט אים העלפן און גרינגער מאכן דאס לעבן, אזוי ווי ער האט געהאלפן דעם צווייטן איד.

(שיחות מוהרא"ש חלק ח' ערך עזרה וחלק ט' ערך צדקה)

פארשטייט זיך אז מיט אלע חכמות און עצות דארף מען מאכן אסאך תפילות יעדע וואך פאר דער שבת קומט צו גיין אז מען זאל זוכה זיין צו זיין פרייליך שבת מיט די ווייב און קינדער. ווייל דער

יצר הרע ציטערט זייער פונעם שבת, ער ווייסט אז שבת איז א צייט וואס דער איד קלעפט זיך צו צום אייבערשטן און שבת בויעט דער איד זיין שטוב, זיין ווייב און זיינע קינדער, דערפאר מאכט ער עס זאל זיין מחלוקת און אנגעצויגנקייט, אפי דער שבת זאל זיין צעשטערט. אזוי ווי דער הייליגער חיד"א זאגט אין ספר

עבודת הקודש (מורה באבב"ע סימן ד, אות קמ) אז ערב שבת קומט דער שטן אין יעדע אידישע שטוב און מאכט עס זאל אויסברעכן א מחלוקת צווישן מאן און ווייב; ער האט זייער מורא ווען מאן און ווייב פארטראגן זיך, בעיקר אום שבת קודש, ווייל ווען מאן און ווייב פארטראגן זיך און לעבן צוזאמען באהבה ושלום דעמאלט האט ער נישט קיין שום שליטה אויף זיי, אזוי ווי דער

רבי זאגט (ספר המדות, אות מריבה, סימן סו): "במקום מריבה שם השטן", דארט וואו מען קריגט זיך דארט איז דער שטן; נאך זאגט דער רבי (ספר המדות, אות שלום, סימן יח): "הברכה בא על ידי שלום"; אויב מען איז בשלום וועט מען האבן ברכות;

דערפאר דארף מען זייער אסאך בעטן דעם אייבערשטן מען זאל זיך נישט קריגן און מען זאל זיך נישט בייזערן אויף יעדע קלייניקייט וואס פאסירט, אזוי ארום וועט מען ניצול ווערן פונעם שטן און זוכה זיין צו א פרייליכע שבת.

דער עיקר זאלסטו זען עס זאל הערשן א פרייליכע אטמאספער ביי דיר אין שטוב; אז דו וועסט זיין פרייליך וועלן אלע פראבלעמען אוועק פאלן. קינדער ווארטן א גאנצע וואך פארן הייליגן שבת, שבת איז א צייט וואס מען פארברענגט מיט זיי מיט שמחה און מנוחה.

געדענק אז אלעס ווענדט זיך אין דעם ראש המשפחה; אז דער טאטע איז פרייליך איז אלעס גוט און אז דער טאטע איז געוועזן דעמאלט איז זייער ביטער.

דער טאטע דארף נישט מאכן קיין עסק פון יעדע קלייניקייט, נישט יעדע זאך דארף מען זען און נישט יעדע זאך דארף מען הערן; אז דו וועסט זיין פרייליך וועלן אלע וועלן זיצן געבן דיר און זיך פרייען מיט דיר ביי די סעודה.

דער אייבערשטער זאל העלפן זאלסט האבן הצלחה אין אלע ענינים.

(גענומען פון ספר עצונו אמונה, פי חיי שרה תשע"ט)

די לעבנסגעשיכטע פון הייליגן רבי'ן (יא)

אין קורצן פון פריער: גלייך נאך זיין בר מצוה איז דער הייליגער רבי א חתן געווארן, און האט חתונה געהאט מיט די רביצין, הרבנית הצדקת מרת סאשא.

סז

נאכ'ן באדעקן די פלה, פאר די חופה, איז דער רבי געגאנגען שמועסן מיט עטליכע יונגע בחורים און אינגעלייט צו זען וואו זיי האלטן אויף דער וועלט. ער האט געשמועסט מיט עטליכע און געזען אז זיי זענען זייער ווייט פונעם אייבערשטן, זיי זענען בכלל נישט אינטערעסירט צו זיין וואויל און ערליך, און זענען גרויסע בעלי עבירה רחמנא ליצלן. איין אינגערמאן, מיט'ן נאמען ר' שמעון, איז גא געווען אן ערליכער, זיין הארץ האט געברענגט צום אייבערשטן, און ווען דער רבי האט אנגעהויבן רעדן מיט אים האט ער קודם אים אויספרובירט מיט חכמה, אזוי ווי ער וויל מאכן א לעבן אויף דער וועלט, ער וויל טון זאכן וואס טויגן נישט, אבער ר' שמעון האט זיך נישט געלאזט, ער האט געענטפערט פאר'ן רבי'ן אז ער איז נישט אינטערעסירט אין די זאכן, ווען דער רבי האט אים געפרעגט, "ביסטו דען נישט קיין מענטש? פארוואס ווילסטו נישט האבן א לעבן אויף דער וועלט?", האט ר' שמעון געענטפערט אז ער וויל נאר זיין א תמימות'דיגער ערליכער איד, דאס איז זיין גאנצע שטרעבן. ווען דער רבי האט פארשטאנען אז ער מיינט עס טאקע אמת'דיג, האט ער אים געזאגט, "סי'האט א פנים אז מיר וועלן זיך נאך קענען".

דאן איז דער רבי ארויסגעגאנגען שפאצירן מיט אים, און אסאך גערעדט צו אים דברי מוסר און התעוררות, אז ס'איז נישטא קיין אנדערע תכלית אויף דער וועלט נאר צו דינען דעם אייבערשטן, זיך אפשטיין פון אלע נארישקייטן פון די וועלט און זיך פארנעמען נאר מיט עבודת ה', "ספעציעל איד, וואס איד שטיי געצט אין מיין יום החופה, מאיז מיר היינט מוחל אויף אלע עבירות, דארף איד זיכער מפשפש זיין אין מיינע מצעים און זיך פארנעמען צו זיין אן ערליכער איד און דינען דעם אייבערשטן ווי עס דארף צו זיין", און אזוי האבן זיי גערעדט און זיך מחזק געווען אינאיינעם ביז צו די חופה.

סח

פון דעמאלט איז ר' שמעון געווארן זייער צוגעבינדען צום רבי'ן, ער איז געווען דער ערשטער מקורב ביים הייליגן רבי'ן. דער רבי האט אים זייער אסאך מעורר געווען, ער פלעגט אים צורעדן אז ער זאל אים

BreslevCenter.com/answers

נייעס אינערהאלב מוסדותינו הק' הערליכע האטליין פאר פרויען "חיזוק פאר די אידישע שטוב"

אויסער די באקאנטע "קול ברסלב" טעלעפאן ליין, וואו צענדליגע טויזנטער רופן אריין יעדן טאג צו הערן די שיעורים, דרשות, חיזוק יומי, און נאך פילע שיינע זאכן, אנגעפילט מיט חיזוק און עצות פון הייליגן רביין; איז אויך דא די טעלעפאן ליין ספעציעל פאר פרויען, "קוואל פון חיזוק, חיזוק און עצות פאר די אידישע שטוב", וואס ווערט פארפלייצט יעדן טאג מיט טויזנטער טעלעפאן רופן, פון פרויען וואס רופן אריין צו שעפן חיזוק און הנאה האבן פון די פילע שיינע אפטיילונגען אויפ'ן האטליין.

קנעפל 1, טעגליכע געדאנקען, ווערט אפדעטיטעט יעדן טאג מיט א קורצע הערליכע געדאנק, וואס נאכ'ן דאס הערן הויבט זיך אן דער טאג גאר אנדערש.

קנעפל 2, דרשות און שיעורים, ווערט כסדר אפדעטיטעט מיט אינהאלטספולע שיעורים אויף פארשידענע ענינים, חיזוק אויף אלע געביטן, וואס בלאזן אריין א פרישער גייסט אין די צוהערער. דער קנעפל איז איינגעטיילט אין פארשידענע חלקים, דרשות פאר פרויען, דרשות פאר מיידלעך, לענגערע שיעורים, און קורצערע שמועסן.

קנעפל 3, מעשיות פון תפלה, ווערט יעדן טאג אויפגעפרישט מיט גאר אינטערעסאנטע פערזענליכע מעשיות וואס פרויען דערציילן פון זייער אייגענע ערפארונג ווי אזוי זיי זענען געהאלפן געווארן אין אן עת צרה דורך די פשוטע עצה פון רעדן צום אייבערשטן. דער אפטיילונג איז איינגעטיילט אין דריי, באזונדער די מעשיות פון תפלה פון פרויען, באזונדער פון גרעסערע מיידלעך, און באזונדער פון קלענערע קינדער.

קנעפל 4, שאלות ותשובות, ווערט כסדר צוגעלייגט נאך שאלות ותשובות, פארגעלערנט פונעם ספר "שו"ת ברסלב" פון מוהרא"ש זי"ע, אלע סארט שאלות וואס קענען זיך מאכן אין א אידישע שטוב, וואס איז דער ריכטיגער וועג דאס צו באהאנדלן אויפ'ן בעסטען פארנעם.

קנעפל 5, רעסעפיס און טיפס, גוטע אויספרובירטע רעסעפיס און טיפס ווערן כסדר ארויפגעלייגט אויף דעם אפטיילונג, וואס קומט שטארק צונויף פאר די חשובע באלעכאסטעס.

קנעפל 6, אידישע ניגונים, ווען מען טוט די שטוב ארבעט איז די בעסטע זאך זיך צוצוהערן צו די ווארימע און פרייליכע אידישע ניגונים, אנגעפולט מיט אויפיל אמונה און בטחון און פילע עצות אין לעבן, וואס בארואיגט די נערווען און מאכט פרייליך דעם געמיט.

אויף נומער 0 הערט מען אלע אפדעטיטס, וואס ס'איז אלץ ארויף פרישע זאכן אויפ'ן ליין.

די נומערן צו רופן דעם האטליין זענען ווי פאלגענד: 212-444-9169, אדער קען מען רופן פון אפסטעיט אויף 845-414-8426 / 845-414-8426, פון ארץ ישראל קען מען רופן אויף 0797040069, און פון ענגלאנד איז דער לאקאלער נומער 03303502363.

גלייכצייטיג איז צוגעלייגט געווארן א נייע אפציע, סיי ביי די מענער ליין און סיי ביי די פרויען ליין, און אויב ווערט מען אפגעהאקט אינמיטן הערן א שיעור, אדער אויב מילייגט אראפ דעם טעלעפאן אינמיטן הערן א שיעור, ווערט אויטאמאטיש געמאכט א "בוקמארק" וואו מ'האט געהאלטן, און ווען מ'רופט צוריק נאכמאל פונעם זעלבן טעלעפאן, קען מען דרוקן דעם קנעפל *, און מ'הערט ווייטער וואו מ'האט געהאלטן.

דאס איז אויסער די געהעריגע "בוקמארק" וואס מ'קען אליין מאכן דורכ'ן דרוקן 0 אינמיטן הערן א שיעור, און ווען מ'רופט צוריק פונעם זעלבן טעלעפאן קען מען דרוקן # צוריק צו גיין דארט וואו מ'האט געהאלטן.

רופט אריין און שעפט אן עונג רוחני וגשמי פון יעדע מינוט וואס איר זענט אויף די ליין.

חכמות אשה בנתה ביתה!

נאכמאכן, ער זאל זיך אפשיידן פון די נארישקייטן פון די וועלט, און נאר זיך אריינלייגן אין עבודת ה', צו דינען דעם אייבערשטן, אבער ר' שמעון האט געזאגט פאר'ן רביין, "איר וועט זיכער אויסוואקסן א גרויסער צדיק, און איך וויל אייך פאדינען, איך וועל זיין איינער משמש".

אזוי איז טאקע געווען מיט יארן שפעטער, אז ר' שמעון האט אסאך פאדינט דעם רביין, און דער רבי האט אים צוגעזאגט אז ער וועט אים פאדינען אויף אויף יענע וועלט (ע ווייטער אין סימן תקס"ט).

אזוי ווי אבער ער האט זיך צוגעהערט צו די רייד פון הייליגן רביין, און ער האט אנגעהויבן גיין אין רבי'נס וועגן, ספעציעל מיט תפלה און התבודדות, ער האט זייער אסאך גערעדט צום אייבערשטן זיין גאנץ לעבן, האט ער זוכה געווען דורך דעם צו גאר גרויסע זאכן, ער איז געווען גאר א הייליגער איד, ער האט מתדוש געווען אסאך חידושי תורה. דער רבי האט געזאגט אמאל אויף אים אז ער האט שוין צעפראכן אינגאנצן אלע שלעכטע מדות.

ט

גלייך נאך די חתונה איז דער רבי נאך מער פארפלאמט געווארן מיט זיין עבודת ה', ער האט אנגעהויבן נאך מער זיך פלייסן אין תורה און תפלה און אין התבודדות, נאך סאך מער פון זיינע קינדערישע יארן. צו די חתונה האט דער רבי באקומען א נדן פון דריי הונדערט רענדלעך, דאס איז געווען גאר א גרויסע סומע געלט. דער רבי האט גענוצט פון די געלט פאר פרנסה, און ער האט זיך בכלל נישט געזארגט וואס ער וועט טון שפעטער, ווען די געלט פונעם נדן וועט זיך אויסנוצן.

ע

אבער אלעס האט ער געטון זייער פאהאלטענערהייט, קיינער האט נישט געוואוסט אז דער פרישער אינגערמאן דינט דעם אייבערשטן מיט אזא געוואלדיגע מסירת נפש. ספעציעל האט ער זיך זייער פאהאלטן פון זיין שווער ר' אפרים ז"ל, ער האט פאשווארן זיין ווייב אז זי זאל נישט אויסזאגן פאר קיינעם אז ער דינט דעם אייבערשטן.

דער רבי פלעגט דערציילן אז אין יענע צייטן האט ער געטראכט אז ער וויל קיינמאל נישט ווערן באקאנט אויף דער וועלט, ער וויל אז קיינער זאל נישט וויסן אז ער דינט דעם אייבערשטן אזוי שטארק פאהאלטענערהייט. ער האט געהאט אסאך פלעגער ווי אזוי דאס צו מאכן, אסאך מאל האט ער געטראכט אז ער וועט גיין איבער די הייזער ווי אן ארעמאן און קיינער זאל נישט וויסן פון אים.

עא

דארט ווי דער רבי האט געוואוינט, אין דעם דארף פון זיין שווער, איז געווען דארט ארום פילע פעלדער און וועלדער מיט הויכע בערג, קיינער האט זיך נישט געדרייט דארט, דעריבער האט דער רבי דאס אויסגענוצט, ער האט דארטן אסאך פארברענגט און אסאך געשריגן צום אייבערשטן אז ער זאל זוכה זיין צו ווערן אן אמת'ער ערליכער איד. דארט האט ער פארברענגט זיינע יונגע יארן, אן דעם וואס איינער זאל וויסן פון אים.

עב

ווען ער פלעגט צוריק קומען אין דארף צו זיין שווער, פלעגט ער שפילן מיט די אנדערע בני הנעורים, ער האט זיך זייער פאהאלטן פון אלע שבתים, און פאר זיין שווער האט דאס זייער שטארק געשטערט. ער האט דאך גענומען אן איידעם וואס איז אן אייניקל פון בעל שם

טוב זי"ע, ער האט געמיינט אז ער וועט זיצן און לערנען און דינען דעם אייבערשטן, און צום סוף האלט ער בכלל נישט ביים לערנען. דער שווער האט געהאט גרויס צער פון דעם.

דער רבי פלעגט לערנען און דאווענען און דינען דעם אייבערשטן נאר פאהאלטענערהייט, אדער אין זיין צימער וואו ער פלעגט זיך דארט איינשפארן, אדער אין די טיפע פעלדער און וועלדער צווישן די בערג, און זיין ווייב האט קיינעם נישט אויסגעזאגט וואס דער רבי איז באמת.

פארזעצונג קומענדיגע וואך א"ה

חיזוק צום טיר

איר קענט באקומען אלע ספרי ברסלב, קונטרסים, דרשות, ניגונים, סידורים, USB, SD, און נאך; דעליווערט צו אייער טיר! רופט אריין מיט אייער פארלאנג צו 347-509-4908 מיר וועלן פרובירן בעדיה עס צו שיקן צו אייך אהיים

הבטחת מוהרא"ש

מוהרא"ש האט צוגעזאגט און מבטיח געווען אז ווער עס וועט ארויסהעלפן דאס דרוקן דעם ספר הקדוש אשר בנחל וועט זיכער זען א גרויסע ישועה און געהאלפן ווערן למעלה מדרך הטבע מיט וואס ער דארף. יעצט האט איר די געלענהייט צו האבן א חלק אין דרוקן "אשר בנחל" און געהאלפן ווערן מיט בני חיי מוזוני, ויזנים הנונים, רפואות וישועות. רופט שוין 845-248-1651

קוואל פון חיזוק (פרויען) - שיעורים; מעשיות פון תפלה; רעסעפיס; און נאך 03303502363 / 212-444-9169 / ארץ ישראל 0797040069 / ענגלאנד 03303502363 צו באקומען דעם גליין אויף אימעיל breslevcenter@gmail.com חיזוק יומי אימעיל chizikyomi@gmail.com טעלעפאן מעסידזשינג 347-630-2876

קול ברסלב - שיעורים; חיזוק יומי; ניגונים; און נאך < 212-444-9191 / 845-414-8429 / ארץ ישראל 0797040066 / ענגלאנד 03303502361 < BreslevCenter.com >